

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrī melpattūr nārāyaṇabhaṭṭatiri viracitam
|| *śrīmannārāyaṇīyam* ||

(daśaka - 11)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka -11)

sanakādīnāṃ vaikuṅṭhapraveśavarṇanam
jayavijayaśāpavarṇanam,
hiraṇyakaśīpuhiraṇyākṣotpatti varṇanam ca

krameṇa sarge parivardhamāne
kadāpi divyāssanakādayaste |
bhavadvilokāya vikūṅṭhalokaṃ
prapedire mārutamandireśa || 1 ||

manojñanaiśreyasakānanādyai-
ranekavāpīmaṇimandiraiśca |
anopamaṃ taṃ bhavato nicketaṃ
munīśvarāḥ prāpuratītakakṣyāḥ || 2 ||

bhavaddidrksūnbhavanam vivikṣūn
dvāḥ sthau jayastān viyayo'pyarundhām |
teṣāṃ ca citte padamāpa kopāḥ
sarvaṃ bhavatpreraṇayaiva bhūman || 3 ||

vaikuṅṭhalokānucitapraceṣṭau
kaṣṭau yuvāṃ daityagatiṃ bhajetaṃ |
iti praśaptaṃ bhavadāśrayau tau
harismṛtirno'stṛiti nematustān || 4 ||

tadetadājñāya bhavānavāptaḥ
sahaiiva lakṣmyā bahirambujākṣa |

khageśvarāṃsārpitacārubāhuḥ
 ānandayaṃstānabhirāmamūrtyā || 5 ||

prasādyā gīrbhiḥ stuvato munīndrā-
 nananyanāthāvatha pārṣadau tau |
 samṛambhayogena bhavaistribhirmā-
 mupetamityāttakṛpaṃ nyagādīḥ || 6 ||

tvadīyabhṛtyāvatha kāśyapāttau
 surārivīrāvuditau ditau dvau |
 sandhyāsamutpādanakaṣṭaceṣṭau
 yamau ca lokasya yamāvivānyau || 7 ||

hiraṇyapūrvah kaśipuḥ kilaikah
 paro hiraṇyākṣa iti pratītaḥ |
 ubhau bhavannāthamaśeṣalokaṃ
 ruṣā nyarundhāṃ nijavāsanāndhau || 8 ||

tayohiraṇyākṣamahāsurendro
 raṇāya dhāvannanavāptavairī |
 bhavatpriyāṃ kṣmāṃ salile nimajya
 cacāra garvādvīnadan gadāvān || 9 ||

tato jaleśāt sadṛśaṃ bhavantaṃ
 niśamya babhrāma gaveṣayaṃstvām |
 bhaktaikadṛśyah sa kṛpānidhe tvaṃ
 nirundhi rogān marudālayeśa || 10 ||
